

د لاري ملگري ته

ما خبر کړې چې په لاره کې سختي ده
ډير پيچومي شته پانونه کرنګي ده

له ځنگلونو، لوړو غرونو تيره شوي
هر يو ډک له درنده وو نه وحشي ده

خپل هدف مي هم واضح درته اعلان کړ
ويل مي سخته ده جگړه د ترقي ده

پرمختګ او پشه شاتګ مبارزه کې
بس بريا د پرمختګ پرې تاريخي ده

دغه پوهه او عالي مهارت غواړي
په معين اصل او نظم متکي ده

دا د څو ورځو منزل نه ده ملگريه
لار اوږده ده او اغزنه صحرائي ده

په دې سخته او اوږده لاره سفر ته
ضرورت د ډير قوت او انرژي ده

چې په دې لاره تير شوي کوم ځوانان دي
يا قربان يا ئې صورت زخمي زخمي ده

د سختيو قربانيو په قيمت ده

ستر سفر د انسانیت او خوشبختي ده

مور کفن په سر ترلی دی روان یو
یا به مرو یا به نصیب مو پیروزي ده

لار که ځکه له سختیو ده باک نشته
مقدسه ده د ژوند خواسته عیني ده

د کارگرو او دهقان د ارمانونو
بله لار نشته همدا د کامیابي ده

څوک چې مور سره په لار مخالفت کړي
په جریان کې د تاریخ ئی بربادي ده

اوس که څي راسره کلک لاسونه راکړه
پنښماني او په شاتگ بیا بی ننگی ده

په جرئت او متانت چې څوک قدم ږدي
په سنجش چې وړاندی څي قهرماني ده

که ځان بایلو، نو به ځان یوازي بایلو
کامیابي مو جامعي ته سوکالي ده